

ত্রিপুরা হাফাঙ  
ককথুম তেই হুকুমু দাগিখুঙ  
\*\*\*\*\*

স- ১৮২৪

আগরতলা, ১৫ নভেম্বর, ২০২৪

কৌতাল দিল্লিনি প্রগতি ময়দান' চেঙজাকখা  
'ফিলবীরাইচিখাম ইন্ডিয়া ইন্টারন্যাশনাল ট্রেড ফেয়ার-২০২৪'  
ত্রিপুরা প্যাভিলিয়ানন' চেঙগাঁই রীখা সীনামমুঙ তেই বানিয়া নায়খুঙনি মন্ত্ৰি সান্ত্বনা চাকমা

থাঙনায় ১৪ নভেম্বর' কায়সা নায়থক পানদানি বিসিংতাই কৌতাল দিল্লিনি প্রগতি ময়দাননি ভারত মন্ডপঅ চেঙজাকখা ফিলবীরাইচিখাম ইন্ডিয়া ইন্টারন্যাশনাল ট্রেড ফেয়ার। কুবুন বিসিনি হায়ন' তাকলায়ব' ত্রিপুরা হাসতে অ বানিকঅ মানজাকখা। ১৪ নভেম্বরনি সিমি ২৭ নভেম্বর জরা তঙনায় অ বানিকঅ ভারত মন্ডপঅ ত্রিপুরা প্যাভিলিয়ানন' চেঙগাঁই রীখা হাসতেনি সীনামমুঙ তেই বানিয়া নায়খুঙনি মন্ত্ৰি সান্ত্বনা চাকমা। পানদাঅ মানজাক ফায়খা ত্রিপুরা টি ডেভেলপমেন্ট কর্পোরেশনি চেয়ারম্যান সমীররঞ্জন ঘোষণ' খব্বাই হাসতে হাফাঙনি জুদা জুদা নায়খুঙনি কুচুকরেমনি তাঙফাঙরক।

ত্রিপুরা প্যাভিলিয়াননি জুদা জুদা সামুঙনি সাকা ফুনুকমুঙ তেই হাসতেঅ সীনামমানি মানীয়রকন' তীয়ায় মানজাকখা জুদা জুদা নায়খুঙ তেই অর্গানাইজেশন। বনি বিসিং খুরসাজাক আঙখা বেরায়খিরি নায়খুঙ, যাকখানতি তেই যাকনি মানীয় সীনামনায় নায়খুঙ, ননটিস্বার ফরেস্ট প্রোডাক্টস সেন্টার অব এক্সিলেন্স, ত্রিপুরা টি ডেভেলপমেন্ট কর্পোরেশন লিমিটেড, টিআরএলএম, টিইউএলএম, টিএফডিপিসি তেই রাবার বোর্ড অ বানিকঅ পুইলানি সালবা 'বিজনেস ডে' হীনায় পালায়জাকনায়। অর' হাকতররেমনি ইনভেস্টাররক খাতুঙমুঙ তীয়ায় ত্রিপুরা প্যাভিলিয়ানঅ ফায়নায় হীনায় খা খীলায়জাঙ। ইনভেস্টাররক ত্রিপুরাঅ তেইব' কীবাঙ খীলায় ইনভেস্ট খীলায়নাঅ খাতুঙ রীনা বার্গাঁই নাঙমানি ককবিতি তেই লামফুনুকনানি নায়মুঙগ' ত্রিপুরানি প্যাভিলিয়ান য়াসি কায়জাকনায় সামুঙ তাঙনায় হীনায় খা খীলায়জাঙ। সীনামমুঙ তেই বানিয়া নায়খুঙনি বীখাকতাই অ ককথুম সাকীলায়জাকখা।

\*\*\*\*\*